

П РА В И Л А

ЗА УЧЕСТВО НА ЈУНИОРСКИ ЕВРОСОНГ 2024

ЈАВНО РАДИОДИФУЗНО ПРЕТПРИЈАТИЕ
МАКЕДОНСКА РАДИОТЕЛЕВИЗИЈА
Бр. 02-3423/1
03.06.2024 год
СКОПЈЕ

I. Општи критериуми за учество на Јуниорски Евросонг 2024

Критериумите за учество на Јуниорски Евросонг 2024 ги определува секој радиодифузер носител на лиценцата. Критериумите за Избор на претставник на Јуниорски Евросонг 2024 за РСМ ги определува ЈРП МРТ. Општите Правила за учество се во согласност со Правилата на Европската радиодифузна унија (ЕБУ). За реализација на проектот, Шефот на делегацијата изготвува акциски и финансиски план и истиот го изложува пред Програмскиот колегиум на Македонската Телевизија и пред Менаџерскиот тим на ЈРП МРТ.

II. Критериуми за учество на повик за аудиција на вокален интерпретатор

МРТ објавува повик за аудиција на вокален/ни интерпретатор/и за Јуниорски Евросонг 2024. Пријавените кандидети треба да се на возраст помеѓу 9 и 14 години на денот на финалната манифестација 16 ноември 2024 година. Кандидатите, апликациите ги поднесуваат на електронската адреса:

jescmk@mrt.com.mk Сите кандидати треба да се државјани на Република Северна Македонија или да имаат регулиран престој во Република Северна Македонија. Пријавата треба да ги содржи основните податоци:

- Име и презиме
- Датум и место на раѓање
- Email адреса и контакт телефон на еден родител.

Учесниците на аудицијата ќе исполнат две композиции по сопствен избор на инструментална матрица. Учесниците се обврзани да донесат со себе технички исправен

носач на звук – УСБ (wav формат) // Учесниците се обврзани да ги достават матриците и на меил адресата (jescmk@mrt.com.mk). 24 часа пред аудицијата (wav формат).

Пријавувањето за аудиција е отворено од денот на објавување заклучно со 17 јуни 2024 година, а аудицијата ќе се одржи на 19 јуни 2024 со почеток од 10:00 часот во студијата на МРТ.

Обврски на организаторот – носителот на лиценца

1. Организаторот го определува времетраењето на повикот за аудиција во согласност со планот од точка I. По сопствена проценка може да го продолжи рокот на повикот (не и да го скрати) или да го говори. Измената на рокот треба да биде јавно соопштена на програмите на МРТ.
2. Менаџерскиот тим на МРТ ќе формира комисија од најмалку три члена која ќе го направи изборот на кандидатот (кандидатите) за претставник на МРТ на Јуниорскиот Евросонг 2024 година. Емињата на членовите на комисијата можат да бидат објавени само по завршување на изборот.
3. Во составот на комисијата можат да членуваат и вработени во МРТ.
4. МРТ има обврска да овозможи технички услови за аудицијата.
5. МРТ има обврска да изврши аудиоснимање на кандидатите поради сопствена архива.
6. МРТ не го презема како обврска трошокот за транспорт на учесниците на аудицијата.
7. Избраните кандидати не смеат да бидат во тесна роднинска врска со членовите на комисијата или со членозите на тимот на проектот.

III. Начин на избор на претставник на МРТ на Јуниорски Евросонг 2024

1. Комисијата ги преслушува сите кандидати пријавени на аудицијата без исклучок и ги оценува нивните гласовни можности и сценски настап по што врши избор на кандидат (кандидати) за претставник на МРТ на Јуниорски Евросонг 2024. По потреба комисијата може да изврши и потесен избор, а потоа да изврши конечен избор. За својата одлука го информира менаџерскиот тим на МРТ.
2. Одлуката на комисијата за изборот станува конечна со потпишување на согласноста на еден од родителите на избраниот кандидат за прифаќање на одлуката за избор на претставник на Јуниорски Евросонг 2024.

IV. Начин на подготовка на композицијата

1. Во рок од 10 дена од соопштување на изборот на кандидатот кој ќе ја претставува MRT на Јуниорски Евросонг 2024, тимот на MRT во соработка кандидатот има обврска да се договорат за авторот на композицијата за Јуниорски Евросонг 2024.
2. Роковите за подготовка и ипорака на композицијата со авторот ги регулира MRT со авторски договор.
3. Времетраењето на композицијата е определено на 3 минути, а не смее да биде пократко од 2 минути и 30 секунди.
4. Организаторот – MRT го задржува правото да изврши избор на придружните вокали или танчерите кои ќе настапат на Јуниорскиот Евросонг 2024.
5. Авторите на песната (композитор и текстописец) имаат обврска директно да соработуваат со тимот на MRT за Јуниорски Евросонг 2024 и кандидатот во финалното обликување на песната.
6. Организаторот - MRT има обврска да ги покрие трошоците за изработка, аранжман и ремастеринг на песната.
7. Организаторот – MRT има обврска да ги покрие патните трошоци и сместувањето за сите учесници на сцената на Јуниорскиот Евросонг 2024.

V. Етички правила

Јуниорскиот Евросонг претставува забавна програма за деца. Секој поединец кој директно или индиректно е вклучен во проектот: „Јуниорски Евросонг 2024“ има обврска да ги почитува етичките норми и професионалните стандарди.

1. Директните учесници во проектот, односно децата ќе ја добијат неопходната поддршка од секој поединец кој учествува во проектот, исто така, ќе бидат преземени сите потребни мерки за заштита од дискриминација или од каква било дискредитација на децата-артисти.
2. Сите учесници во проектот: „Јуниорски Евросонг 2024“ треба да креираат тимска атмосфера меѓу децата кои учествуваат на оваа меѓународна манифестација. Натпреварувачкиот аспект на манифестацијата не треба да се нагласува.

3. Децата – артисти треба да се заштитат од евентуални конфликтни ситуации (дискусии, состаноци).
4. Сите контакти со печатените или електронските медиуми, радиодифузерите треба да ги спроведат на начин кој што ќе обезбеди заштита на децата - учесници од каква било дискредитација или дискриминација. Шефот на делегација е задолжен за следење на контактот меѓу медиумите и учесниците.
5. Претставникот/претставниците на Јуниорскиот Евросонг треба да имаат сценски настап (костими, шминка, сценски движења) кои соодветствуваат на возраста. Родителите – старателите, сите евентуални забелешки од организаторот во овој контекст треба да ги прифатат.

ОПШТА ЗАБЕЛЕШКА

MPT како носител на лиценца и организатор на проектот ќе ги преземе сите правни чекори пропишани со закон против сите физички и правни лица кои неоправдано или несовесно ќе се обидат да го дискредитираат овој проект и негативно ќе влијаат врз имиџот на Јавниот сервис.

Македонската Радио Телевизија објавува Повик за аудиција на вокален интерпретатор за Јуниорски Евросонг 2024, кој оваа година се одржува во Мадрид , Шпанија. Пријавените кандидати треба да се на возраст помеѓу 9 и 14 години на денот на финалната манифестација, 16 ноември 2024 година.

Кандидатите, апликациите ги поднесуваат на електронската адреса:

jescmk@mrt.com.mk

Сите кандидати треба да се државјани на Република Северна Македонија или да имаат регулиран престој во Република Северна Македонија. Пријавата треба да ги содржи основните податоци:

- Име и презиме
- Датум и место на раѓање
- Email адреса и контакт телефон на еден родител.

Учесниците на аудицијата ќе исполнат две композиции по сопствен избор на инструментална матрица. Учесниците се обврзани со себе да донесат технички исправен носач на звук - УСБ (wav формат). Учесниците се обврзани да ги достават матриците и на меил адресата (jescmk@mrt.com.mk). 24 часа пред аудицијата (wav формат).

Аудицијата ќе се одржи на 19 јуни 2024 (среда) со почеток од 10.00 часот во студијата на МРТ, а пријавувањето за аудиција е отворено од денот на објавување заклучно со 17 јуни, 2024 година.

Контакт телефон:

078 256 483